

## भाजपा के हंसराज बालोती ने जीत हासिल की

करौली, (निर्स)। सपोटरा विधानसभा क्षेत्र में कांग्रेस प्रत्याशी कैबिनेट मंत्री रमेश मीणा से 43 हजार 834 मत अधिक प्राप्त कर भाजपा प्रत्याशी हंसराज बालोती ने जीत हासिल की। सपोटरा विधानसभा क्षेत्र से जैसे तो विधानसभा चुनाव में अलग-अलग पार्टियों से 9 प्रत्याशियों ने भाग्य अजमाया लेकिन खास तौर से भाजपा प्रत्याशी हंसराज बालोती को क्षेत्र कि जनता ने सबसे अधिक मत देकर कांग्रेस प्रत्याशी कैबिनेट मंत्री रमेश मीणा को हार का मुंह दिखाया। मतगणना के बाद सपोटरा विधानसभा चुनाव के मतदान में कुल 1 लाख 98 हजार 319 मतदाताओं ने मतदान किया जिनमें से भाजपा प्रत्याशी हंसराज बालोती को 1 लाख 11 हजार 385 मत मिले और कांग्रेस प्रत्याशी कैबिनेट मंत्री रमेश मीणा को 67 हजार 551 मत मिलने से भाजपा प्रत्याशी की 43 हजार 834 मतों से जीत दर्ज हुई। इनके अलावा बसपा प्रत्याशी विजय उर्फ कालू मीणा को 11 हजार 304, आप पार्टी के प्रेम सिंह को 1492, निर्दलीय अशोक को 1232, निर्दलीय अमृतलाल को 584, निर्दलीय उदय सिंह को 802, केदार को 1138, सीमा देवी को 920 मत मिले। देखने लायक यह रहा कि सपोटरा विधानसभा से कांग्रेस के टिकट पर चुनाव लड़े रमेश मीणा कांग्रेस सरकार में कैबिनेट मंत्री रहे हैं रमेश मीणा लगातार तीन विधानसभा चुनाव जीतते आ रहे हैं।

# कोटपूतली में हंसराज पटेल ने 25 वर्षों बाद खिलाया भाजपा का कमल



कोटपूतली में जीत के बाद पटेल को निर्वाचन अधिकारी एस.डी.एम. मुकुट सिंह ने निर्वाचन का प्रमाण पत्र प्रदान किया।

कोटपूतली। विधानसभा चुनाव को लेकर रिवार को सामने आये परिणाम में भाजपा के हंसराज पटेल ने कोटपूतली विधानसभा क्षेत्र से 25 वर्षों बाद ऐतिहासिक व शानदार जीत दर्ज करते हुए भाजपा का कमल खिलाया है। पटेल ने कांग्रेस प्रत्याशी एवं निवर्तमान गहलोत सरकार में गृह राज्यमंत्री रहे राजेन्द्र सिंह यादव को बेहद नजदीकी मुकाबले में 321 मतों से पराजित किया। जीत का समाचार सुनते ही पटेल समर्थकों व भाजपा कार्यकर्ताओं के खेमे में हर्ष की लहर दौड़ पड़ी। जीत का समाचार सुनकर हजारों की संख्या में आमजन व कार्यकर्ता मुख्य चौराहा स्थित पटेल के कार्यालय पर जमा हो गये। जहां मिठाईयों का विरण करने के बाद जमकर जीत का जश्न मनाया गया। लोगों ने पटेल के पुत्र पंकज पटेल को मालाओं से लादकर जीत की बधाई दी। जिसके बाद कस्बे के मुख्य चौराहे से विजय जुलूस भी निकाला गया। वहीं दूसरी ओर पटेल भी देर शाम कोटपूतली पहुंचे, जहां श्री देवारायण मंदिर पर उनका शानदार स्वागत किया गया। पटेल परिवार में यह जीत दोगुनी खुशियों का अवसर भी लेकर आई है। दरअसल रिवार को ही पटेल के भतीजे राजेश का विवाह भी है, ऐसे में चारों ओर जश्न, उत्साह व उत्सव का माहौल देखा गया। आपको बता दें कि भाजपा प्रत्याशी

हंसराज पटेल व कांग्रेस प्रत्याशी राजेन्द्र सिंह यादव के बीच शुरूआती राउण्ड से शुरू हुई बाजी अन्तिम राउण्ड तक बदनसुर जारी रही। शुरूआती रूझानों में जहां कांग्रेस के यादव आगे रहे, वहीं दूसरे राउण्ड के बाद भाजपा प्रत्याशी पटेल अपनी बढ़त बनाते हुए नजर आये। दस राउण्ड बीत जाने के बाद दोनों के मध्य बराबरी का मुकाबला दिखाई दिया। 17 वें राउण्ड में कांग्रेस प्रत्याशी यादव 07 हजार मतों से आगे चल रहे थे, जिसके बाद अन्तिम दो राउण्डों में पटेल ने

जबरदस्त बढ़त हासिल करते हुए 1017 मतों की बढ़त बना ली थी। इसके बाद हुई पोस्टल मतों की गणना में पटेल ने 321 मतों से यादव को पराजित किया। मतों की बात की जाये तो ईवीएम मतों में भाजपा के हंसराज पटेल को 66968 व कांग्रेस के राजेन्द्र सिंह यादव को 65951 मत प्राप्त हुए। ईवीएम में कुल 01 लाख 73 हजार 924 मतों की गणना की गई। इसके बाद पोस्टल मतों के कुल 2820 मतों की गणना भी की गई। जिसमें कांग्रेस के राजेन्द्र सिंह यादव को 1444 व भाजपा

■ नजदीकी मुकाबले में कांग्रेस प्रत्याशी एवं निवर्तमान गहलोत सरकार में गृह राज्यमंत्री रहे राजेन्द्र सिंह यादव को 321 मतों से पराजित किया

के सतीश कुमार मांडेया ने 2187, जयपा के रमनिवास यादव ने 1682, निर्दलीय एड. अशोक कुमार सैनी ने 596, रामसिंह कसाना ने 398, लक्ष्मी ने 624 मत प्राप्त किये। वहीं 930 मत नोटा को भी मिले हैं। जबकि 2820 पोस्टल मतों में से 278 मतों को रिजेक्ट किया गया है एवं पोस्टल मतों से 07 मत नोटा को भी प्राप्त हुये हैं। इस प्रकार कुल 01 लाख 76 हजार 744 वोटों की गणना की गई। विजयी होने पर पटेल को निर्वाचन अधिकारी एसडीएम मुकुट सिंह ने निर्वाचन का प्रमाण पत्र प्रदान किया। ऐतिहासिक जीत दर्ज करने के बाद भाजपा के हंसराज पटेल भावुक ने सर्वसमाज का आभार जताते हुए कहा सर्वसमाज को साथ लेकर सर्वांगीण विकास मेरे अहम जिम्मेदारी है। दरअसल पटेल वर्ष 2003 से ही विधायक पद के लिए संघर्ष कर रहे हैं।

## टोंक जिले की 4 सीटों में से दो सीटें कांग्रेस व दो भाजपा के खाते में

टोंक, (निर्स)। राजस्थान में हर बार की तरह इस बार भी पांच साल में सरकार बदलने का रिवाज जारी रहा, इस विधानसभा चुनावों में भाजपा ने बहुमत हासिल की है। टोंक विधानसभा क्षेत्र (96) से सचिन पायलट ने बड़ी जीत के साथ टिकट कर लिया कि एक बार मुझे क्षेत्र के मतदाताओं ने आशीर्वाद दिया है, यहां से कांग्रेस की बड़ी जीत दर्ज कराई है, यह जीत टोंक विधानसभा क्षेत्र की जनता व कार्यकर्ताओं को समर्पित करता हूं और आपके समर्थन का हार्दिक आभार व्यक्त करता हूं, आपके सब के सहयोग से टोंक में विकास की गति जारी रहेगी। इसी प्रकार विधानसभा क्षेत्र से आठ प्रत्याशी मैदान में थे, जिसमें भाजपा से अजित सिंह मेहता को अन्तिम गणना के अनुसार 76337 मत मिले, वहीं विजय प्रत्याशी कांग्रेस के सचिन पायलट को 105812 वोट मिले अर्थात् पायलट ने अपने निकटतम प्रद्वन्दी को 29475 मतों से शिकस्त देकर विजय प्राप्त की। इनके अतिरिक्त अशोक बैरवा बहुजन समाज

■ सचिन पायलट ने भारी बहुमत से की जीत हासिल

पार्टी को 927 मत, अब्दुल लतीफ को 1737 गणेश को 255, मोहम्मद शोयब खान को 1050, जगदीश प्रसाद शर्मा को 645 एवं सीताराम को 307 मत प्राप्त हुए तथा कुल मतों की संख्या 187070 रही, जिसमें नोटा में 1487 मत पड़े, जिसमें नोटा सहित 188676 कुल मतदान हुआ। वहीं निर्वाइ-पीपलू विधानसभा क्षेत्र से भाजपा के प्रत्याशी रामसहाय वर्मा को 92775 मत मिले, जो अन्य प्रत्याशियों को पछाड़ते हुए 12941 वोटों से विजय रहे। अन्य प्रत्याशी जिसमें कांग्रेस प्रत्याशी प्रशान्त बैरवा को 79834 मत, आरएलपी प्रत्याशी प्रहलाद नारायण बैरवा को 20362 मत, बाबूलाल जो बहुजन समाज पार्टी को 666 मत, महेश कुमार पराना आम आदमी पार्टी को 394 व कजोड असख्य समाज पार्टी को 996 वोट मिले तथा निर्दलीय उम्मीदवारों में उमा भारती बैरवा को 394, लालचन्द को 798, दुर्गाशंकर बरोट को 326 व

को 105001 मत मिले, अन्य प्रत्याशी जिसमें बीएसपी से ओमप्रकाश को 1554 मत, आम आदमी पार्टी से राजेन्द्रसिंह मीणा को 1472 मत, अभिनव लोकतंत्र पार्टी से आशिष कुमार नागर को 1007 मत, राष्ट्रीयवादी भारत पार्टी से कन्हैयालाल लक्षकार को 329, अभिनव राजस्थान पार्टी से कमलेश कुमार को 304, राईट टूरिज्मल पार्टी से राजू रेगर को 364 मत मिले तथा निर्दलीयों में गोविन्द सिंह को 329, जसराम मीणा को 614, देवकरण को 933, मनोज कुमार को 1049, रामसिंह को 1058 मत मिले एवं नोटा में 1475 मत प्राप्त हुए, पूरे विधानसभा क्षेत्र में कुल 221209 वोट पड़े, जिसमें कांग्रेस प्रत्याशी हरिश मीणा 19175 मतों से विजय रहे।

जिले में चारों विधानसभा क्षेत्र में भाजपा व कांग्रेस दलों से दो-दो प्रत्याशी विजय हुए, जिसमें भाजपा से मालपुरा-टोडा क्षेत्र को 208540 मत मिले, जिसमें भाजपा प्रत्याशी कन्हैयालाल 16189 मतों से विजय हुए। इसी प्रकार उजियारा-देवली विधानसभा क्षेत्र में भाजपा के उम्मीदवार विजयसिंह बैरवा को 85826 मत मिले व कांग्रेस से विजय प्रत्याशी हरिश मीणा

## ऐतिहासिक जीत के बाद चाकसू विधानसभा क्षेत्र के प्रत्याशी रामावतार बैरवा का भव्य स्वागत

चाकसू (निर्स) चाकसू विधानसभा क्षेत्र की मतगणना जिला मुख्यालय पर कॉमर्स कॉलेज में मतगणना हुई। जिसमें इस सीट पर बीजेपी के रामावतार बैरवा ने जीत हासिल की है। उन्होंने कांग्रेस के वेदप्रकाश सोलंकी को हराया। 2023 के विधानसभा चुनाव में चाकसू विधानसभा क्षेत्र से के कुल पांच प्रत्याशियों में भाजपा के रामावतार बैरवा को 104064 मत मिले तो वहीं कांग्रेस के वेद प्रकाश सोलंकी को 54684 मत मिले सके, आरएलपी के विकेश खोलिया को 14068, बसपा के अनुज कुमार को 1350 एवं निर्दलीय राम अजितार बैरवा को 1244 मत मिले। जबकि भाजपा के रामावतार बैरवा 49380 मतों के भारी अंतराल से ऐतिहासिक जीत हासिल की। चाकसू विधानसभा में इस बार भाजपा के रामवतार बैरवा ने अपनी पिछली हार का बदला आखिर कांग्रेस से ले लिया और वेदप्रकाश सोलंकी को 49380 मतों से पराजित कर दिया। आपको बता दें की 2018 के चुनाव में कांग्रेस के सोलंकी ने भाजपा के बैरवा को करीब 3400 मतों से पराजित किया था।

कामर्स कॉलेज में 12 टेबल पर 20 राउंड में गिनती हुई और पहले राउंड से ही बैरवा ने बढ़त बढ़ा ली ज्यो राउंड बढ़ते हुए उसी के साथ बैरवा की बढ़त बढ़ती गयी इस दौरान भाजपा के प्रधान कार्यालय पर हजारों कार्यकर्ताओं की भीड़ उमड़ पड़ी पटाखे छोड़कर झुंझुं का जश्न मनाया गया। भाजपा के बैरवा को विजय होने पर टिटरिण अधिकारी गुलाब सिंह वर्मा ने जीत का प्रमाण पत्र दिया उसके बाद विधायक क्षेत्र का चाकसू पहुंचे तो उनके साथ सैकड़ों कार्यकर्ताओं की गाड़ियों के काफिले को जगह-जगह फोड़े गए और चाकसू के प्रधान कार्यालय पर पहुंचने पर डीजे की धुन पर नाचते हुए कंधे पर बिटकर पटाखे फोड़ते हुए जोरदार जश्न मनाया गया इस दौरान कस्बे से विजय जुलूस निकाला गया और मिठाइयों बांटी गईं। इस बार के चुनाव में भाजपा के बैरवा की सादगी, पिछली चुनाव हार की सहानुभूति, स्थानीय का होना, कांग्रेस के पूर्व विधायक अशोक तंवर का भाजपा में समर्थकों के साथ

आना, मुस्लिम वोटरों का भाजपा के समर्थन में खुलकर आना, यूपी के उपमुख्यमंत्री केशव प्रसाद मौर्य, पूर्व मुख्यमंत्री वसुंधरा राजे, राज्य सभा सांसद डॉ.किरोडी की बड़ी सभा, कांग्रेस के प्रत्याक्षी की तुलना में जल्दी टिकट मिलना कांग्रेस को और से सचिन पायलट को दूर करने से गुंजर वोट पिछले चुनाव की तुलना में छिटक गया, हनुमान बेनीवाल का जादू नही चला जिससे जाट वोट भाजपा के पक्ष पड़े, वहीं डॉ.किरोडी लाल मीना की बड़ी सभा हुईं एवं जिससे कांग्रेस का परम्परागत मीना वोट कांग्रेस से दूर रहा। इसी तरह कांग्रेस विधायक वेदप्रकाश सोलंकी ने कार्यकर्ताओं से दूरी बना ली और सोशल मीडिया के भरपूर किया गया प्रचार प्रसार मतदाताओं में विश्वास पैदा नहीं कर सका जिस वजह से इस चुनाव कांग्रेस को भारी नुकसान उठाना पड़ा। जिसके चलते से कांग्रेस के वेद प्रकाश सोलंकी भारी मतों के अंतराल से पराजित हो गए।

सुनने के लिए चाकसू विधानसभा क्षेत्र के भाजपा प्रत्याशी रामावतार बैरवा की ओर से चाकसू कस्बे में टोंक रोड स्थित भाजपा प्रधान कार्यालय पर बड़ी स्क्रिन लगाई गई। इस दौरान चुनाव नतीजे को सुनने के लिए समर्थकों की भीड़ उमड़ पड़ी। वहीं कस्बे में भी अधिकांश लोग घरों में टीवी और मोबाइल से चिपके रहे। बाजार में इस दौरान अनोचित छुट्टी सा माहौल रहा। लोग मांगणा स्थल पर न जाकर मोबाइल तथा इंटरनेट से हाल लेते रहे। आलस्य यह रहा कि फिर की महिलाएं और युवतियां भी टीवी पर नजर गड़ाए रही। मतगणना का ताजा परिणाम जानने के लिए सुबह आठ बजे से ही टीवी सेटों पर लोग चिपके रहे। वजह पल-पल की जानकारी ले रहे थे। लोग चुनावी परिणामों पर समीक्षा करने में ही लगे रहे। परिणाम पर चर्चा के साथ ही सरकार बनाने को लेकर एक दूसरे से बातचीत होती रही। इस दौरान चाकसू कस्बे के चंदल पहल वाले स्थानों तहसील, सब्जी मंडी बस स्टैंड कोटखावटा मोड टोंक रोड समेत गली मोहल्ले सुनीं रही और लोगों का आना जाना कम रहा।

## भाजपा प्रत्याशी कुलदीप धनकड के सिर बंधा जीत का ताज, कांग्रेस प्रत्याशी इंद्राज गुर्जर हारे

पावटा। विराटनगर विधानसभा सीट पर भाजपा प्रत्याशी कुलदीप धनकड ने विजय हासिल कर ली है। उन्होंने क्षेत्र से विधायक रहे कांग्रेस प्रत्याशी इंद्राज गुर्जर को हराया। इंद्राज गुर्जर दूसरी बार कांग्रेस प्रत्याशी के रूप में चुनाव लड़े थे। रिवार को विधानसभा चुनावों की मतगणना जयपुर के कॉमर्स कॉलेज में शुरू हुई। मतगणना के दौरान शुरू से ही भाजपा प्रत्याशी कुलदीप धनकड कांग्रेस प्रत्याशी इंद्राज गुर्जर, आजाद समाज पार्टी प्रत्याशी रामचंद्र सराधना सहित अन्य निर्दलीय प्रत्याशियों से बढ़त बनाये हुए थे। भाजपा प्रत्याशी कुलदीप धनकड को 82377 मत प्राप्त



भाजपा प्रत्याशी कुलदीप धनकड ने जुलूस निकाल जनता का आभार जताया।

■ विराटनगर विधानसभा क्षेत्र जय श्री राम, कुलदीप धनकड जिदाबाद के नारों से हुआ गुंजायमान

सैनी को 3249, निर्दलीय प्रत्याशी भीम सहन गुर्जर को 2072, निर्दलीय प्रत्याशी कर्नल सूरजपाल सिंह शेखावत को 922, बहुजन समाज पार्टी से जयसिंह को 856, निर्दलीय प्रत्याशी महावीर प्रसाद को 444, निर्दलीय प्रत्याशी टीना यादव यादव को 322, निर्दलीय प्रत्याशी महेंद्र कुमार को 307,

निर्दलीय प्रत्याशी धनीलाल को 144 मत प्राप्त हुए। वहीं 1344 मत नोटा को दिये गए। भाजपा प्रत्याशी कुलदीप धनकड ने कांग्रेस प्रत्याशी इंद्राज गुर्जर को 17961 मतों से हराया। भाजपा प्रत्याशी कुलदीप धनकड को पहली बार विराटनगर विधानसभा क्षेत्र से भाजपा का टिकट दिया गया था। भाजपा पार्टी के शीर्ष नेतृत्व ने भाजपा प्रत्याशी कुलदीप धनकड पर टिकट देकर ज्यो विश्वास जताया था उस पर खरे उतरते हुए उन्होंने विराटनगर विधानसभा क्षेत्र से जीत हासिल की। इस दौरान भाजपा प्रत्याशी कुलदीप धनकड की जीत पर विराटनगर विधानसभा क्षेत्र में खुशी का माहौल देखा गया। जगह जगह लोगों

द्वारा आतिशबाजी कर व एक दूसरे को मिठाई खिलाकर मुँह मीठा करवाकर जीत का जश्न मनाया। वहीं जीत के बाद भाजपा प्रत्याशी कुलदीप धनकड के क्षेत्र में आगमन पर जगह जगह उनका भव्य स्वागत किया गया। पूरे विराटनगर विधानसभा क्षेत्र जय श्री राम, कुलदीप धनकड जिदाबाद के नारों से गुंजायमान हो गया। जगह जगह उनका भव्य स्वागत के दौरान भाजपा प्रत्याशी कुलदीप धनकड विराटनगर गणेश मंदिर पहुंचकर धोक लगाईं। इसके बाद विराटनगर क्षेत्र की जनता का आभार जताया। उसके बाद वो पावटा व प्रापुरा सुभाष चौक पहुंचे जहाँ भाजपाईयों द्वारा उनका भव्य स्वागत किया गया।

## फुलेरा में विधायक निर्मल कुमावत की कमजोरी से भाजपा हारी


सांभरझील, (निर्स)। फुलेरा विधानसभा क्षेत्र से हैटिक विधायक रहे निर्मल कुमावत चौथी दफा जीत का चौका लगाने से चूक गए और उन्हें कांग्रेस के विद्याधर चौधरी ने क्लीन बोल्ड कर 20 साल बाद प्रचंड बहुमत से जीत दर्ज कर एक नया इतिहास भी रच दिया। भाजपा के प्रत्याशी कुमावत विधानसभा क्षेत्र की देवतुल्य जनता व सैकड़ों कार्यकर्ताओं की भावनाओं को समझने में पूरी तरह से असफल रहे, वहीं कांग्रेस के चौधरी पिछली दफा मिली हार के बाद भी पूरे विधानसभा क्षेत्र में 5 साल तक सक्रिय रहकर जनता के दुख दर्द को समझा और उनकी सेवा में लगातार जुटे रहे यही प्रमुख कारण रहा कांग्रेस चार दशक बाद फुलेरा विधानसभा में अपना वर्चस्व स्थापित करने में सफल हो सकी। भाजपा के

प्रत्याशी निर्मल कुमावत की हार की वजह को बताईं उसमें प्रमुखता से सांभर को जिला बनाने के महापड़ाव से खुद को अलग रखना, पार्टी के पुराने और वरिष्ठ कार्यकर्ताओं के दफिनार करना, युवा कार्यकर्ताओं को प्रमुख कार्यक्रमों में तबज्जो नहीं देना, इने गिने सलाहकारों के बल पर चुनाव के नेतृत्व की कमान सौंप कर निश्चित हो जाना, जन समस्याओं के लिए खुले तौर पर उनकी कार्यकर्ताओं से कोई प्रयास नहीं करना, सोशल मीडिया पर निर्मल कुमावत सांभर बचाओ, मोदी तुझसे बेर नहीं निर्मल तेरी खेर नहीं के संदेशों को जिम्मेदार पदाधिकारियों की ओर से नजर अंदाज करना, एन वक्त पर पुराने कार्यकर्ताओं से मुलाकात कर मिले शिकवे दूर करने की कोशिश करना, प्रजापति समाज के लोगों की नाराजगी लगातार बने रहना।

## पहली बार करौली, जयपुर और दिल्ली के साथ

करौली, (निर्स)। करौली विधानसभा से भाजपा प्रत्याशी ने कांटे टिकट कर बीच चुनाव जीतते हुए इतिहास रच दिया है हर बार करौली विपक्ष में रहती थी लेकिन इस बार सत्ता पक्ष के साथ आ गई है। राजस्थान विधानसभा चुनावों के दौरान करौली विधानसभा कि सीट हर बार विपक्ष में रहती थी कभी भी करौली की सीट सत्ता पक्ष के साथ नहीं रही। पूर्व में भी हुए चुनाव में करौली विधानसभा क्षेत्र से कांग्रेस का प्रत्याशी लाखन सिंह मीणा बहुजन समाज पार्टी से चुनाव जीतकर आए थे। जो कि कांग्रेस में शामिल हो गए इससे पूर्व भी दर्शन सिंह गुर्जर कांग्रेस पार्टी के टिकट पर चुनाव जीते थे उसी दौरान प्रदेश में भाजपा कि सरकार बनी थी। लेकिन इस बार सारे रिकॉर्ड टूट गए और करौली विधानसभा कि सीट जयपुर और दिल्ली के साथ मिल गई है। इधर करौली कि बीजेपी सीट जीतने पर लोगों ने जश्न मनाते हुए जमकर आतिशबाजी कि और कहा कि इस बार करौली कि सीट पूरी तरह सत्ता पक्ष के साथ विजई हुई है।

मालपुरा, (निर्स)। विधानसभा चुनाव 2023 के रिवार को आये परिणामों में भारतीय जनता पार्टी के प्रत्याशी कन्हैयालाल चौधरी ने कांग्रेस प्रत्याशी घासीलाल चौधरी को 16189 मतों से पराजित कर लगातार तीसरी बार भाजपा का कमल खिला जीत की हैटिक लगाई है। टोंक जिला मुख्यालय पर हुई मतगणना में मालपुरा विधानसभा क्षेत्र की कुल 22 राउंड में हुई वृथ वाइज गणना में भाजपा के कन्हैयालाल चौधरी ने पहले राउंड से ही बढ़त ले ली जो 22वें राउंड तक बरकरार रही। विधानसभा क्षेत्र के कुल 274 वृथों पर हुये 75 प्रतिशत मतदान में 2 लाख 8 हजार 540 मतदाताओं ने अपने मताधिकार का प्रयोग किया। जिला निर्वाचन अधिकारी कार्यालय से जारी विधानसभा चुनाव मतगणना परिणाम सूची में भाजपा के कन्हैयालाल चौधरी ने 85915 मत प्राप्त किये तो निकटतम प्रतिद्वंदी कांग्रेस के घासीलाल चौधरी ने 69 हजार 726 मत प्राप्त किये। वहीं टिकट नहीं मिलने से खफा



मालपुरा विधानसभा से लगातार तीसरी बार भाजपा प्रत्याशी की हुई जीत पर भाजपाईयों ने जश्न मनाया।

हो कांग्रेस के बागी बने निर्दलीय प्रत्याशी गोपाल गुर्जर को 48 हजार 184 मत प्राप्त हुये। जो कि कांग्रेस के प्रत्याशी घासीलाल चौधरी की हार का कारण

बने। बहुजन समाज पार्टी के जितेन्द्र कुमार बैरवा को 1927 मत प्राप्त हुये। राईट टूरिज्मल पार्टी के नवीन कुमार जैन को 863 मत प्राप्त हुये। इस बार

हुये मतदान में 1816 मतदाताओं ने नोटा में मतदान किया। तो 109 मत खारिज हुये। कुल 22 राउंडों में हुई मतगणना में 14 राउंड तक मालपुरा

■ भाजपा के कन्हैयालाल ने जीत की हैटिक लगाई कांग्रेस के घासीलाल चौधरी को 16189 मतों से किया पराजित आतिशबाजी कर भगवा ध्वज के साथ मनाया जीत का जश्न

उपखण्ड क्षेत्र के शहरी व ग्रामीण क्षेत्र के वृथों से हुई गणना में भाजपा के कन्हैयालाल ने 6 हजार 262 मतों की बढ़त बनाई तो शेष 8 राउंड में टोडारामसिंह उपखण्ड क्षेत्र के वृथों की गणना में भाजपा प्रत्याशी 9 हजार 927 मतों की बढ़त बनाते हुए कांग्रेस प्रत्याशी को 16 हजार 189 मतों से पराजित कर लगातार तीसरी बार विधायक बनने का खिताब जीत भाजपा का परचम

लहराया है। रिवार को भाजपा प्रत्याशी की शायी की वर्षगांठ पर मिले विधायक के खिताब व जीत के तोहफे पर भाजपा कार्यकर्ताओं ने जमकर आतिशबाजी कर मिठाई बांट जीत का जश्न मनाया। भाजपा कार्यालय पर जमा हजारों कार्यकर्ताओं ने पालिका अध्यक्ष सोनिया सोनी के हाथों में भगवा ध्वज थमा ढोल-धमाकों के साथ शहर में भाजपा की जीत का जश्न मनाते हुए जुलूस निकाला। लगातार तीसरी बार खिले भाजपा के कमल व लहरे भगवा ध्वज के रंग में रंगे मालपुरा में हाथी-घोड़ा पालकी जय कन्हैयालाल की व राजतिलक की करो तैयारी आ गये हैं भगवाधारी जैसे नारों से शहर को गुंजायमान कर दिया वर्ष 1998 में कांग्रेस की हार का क्रम शुरू हुआ जो कि इस बार भी लगातार जारी है। मुख्यमंत्री अशोक देहलोर द्वारा मालपुरा को जिले की सीगात गहलोट मालपुरा में की चुनावी सभा तथा क्षेत्र से तीन बार विधायक रहे स्थानीय ब्राह्मण नेता एवं 35 साल से कांग्रेस की

हार का कारण बने डॉ. सुरेन्द्र व्यास के इस बार कांग्रेस मंच पर आकर जीत का दावा करना भी कांग्रेस को जीत नहीं दिला सका। गहलोट व व्यास के दावे व जादू को क्षेत्र की जनता ने नकार कांग्रेस की सात गारंटी के विरोध में तथा सनातन धर्म के रक्षक एवं परम्पदा पुरुषोत्तम श्रीराम का मंदिर निर्माण व कश्मीर में धारा 370 हटा कर हिन्दू राष्ट्र के सपने को साकार करने का बीड़ा उठाये प्रधानमंत्री नरेन्द्र मोदी के समर्थन में कट्टर हिन्दू चेहरे बने कन्हैयालाल चौधरी के पक्ष में मतदाताओं ने मतदान में कट्टर हिन्दू चेहरे बने कन्हैयालाल चौधरी ने डिग्गी कल्याणजी के दर्शन कर भाजपा कार्यालय में कार्यकर्ताओं के बीच जीत का जश्न मना आज की जीत को सनातन धर्म व कार्यकर्ताओं की जीत बताते हुए मालपुरा में बंद हुई कर्मवट यात्रा व दशहरा के जुलूस को परंपरागत मार्ग से निकाले जाने तथा टोरडी में बिसलपुर का आंतरपत्नी पानी डलवाये जाने का वादा किया।

पावटा। टीवी शो 'कौन बनेगा करोडपति' में हर कोई जाना चाहता है। लेकिन अभिताम बच्चन के सामने रखी हॉट सीट तक पहुंचने का रास्ता आसान रास्ता नहीं है। कई परीक्षाओं से गुजरना पड़ता है। ऐसे ही कई राउंड क्लियर करने के बाद बोलवाडी विराटनगर राजस्थान निवासी महेश कुमार शर्मा का कौन बनेगा करोडपति के शो लिजेन्ड अमिताभ बच्चन द्वारा केबीसी के फास्टेस्ट फिंगर फस्ट के लिए चयन किया गया था। इनकी इस उपलब्धि ने क्षेत्र का नाम रोशन किया है वहीं टी वी पर क्षेत्र के लाल को अभिताम बच्चन के साथ देख क्षेत्र के लोगो में बहुत खुशी है। केबीसी के फास्टेस्ट फिंगर फस्ट के लिए चयन हुआ है। महेश कुमार शर्मा अपनी सहभागी ज्योत्सना शर्मा के साथ हवाई जहाज से मुंबई पहुंचे जहा केबीसी की टीम ने उनकी अगुवाई की। इस दौरान महेश कुमार शर्मा ने बताया कि कौन बनेगा करोडपति का सफर शानदार रहा। अमिताभ बच्चन जी से मिलकर बहुत अच्छा लगा और अमिताभ बच्चन जी ने इनकी इस उपलब्धि का श्रेय अपनी माता सन्तोष देवी शर्मा अपनी पत्नी पत्नी ज्योत्सना शर्मा अपनी बेटी स्नेहा शर्मा अपने पुत्र शुभम शर्मा गौरव शर्मा एवं सभी मित्रजनों को देते हुए सभी का दिल से आभार व्यक्त किया। हालांकि महेश कुमार शर्मा कुछ सेकण्ड के डिले से होट सीट पर नहीं पहुंच पाये लेकिन अमिताभ बच्चन जी से मिलकर गौरवान्वित महसूस कर रहे हैं। महेश शर्मा ने बताया कि वास्तविकता में अमिताभ बच्चन जी बहुत ही महान व्यक्तिव के धनी एवं मिलनसार व्यक्ति हैं।

## अनुपस्थित छात्राएं नहीं दे सकेंगी परीक्षा

करौली, (निर्स)। राजकीय कन्या महाविद्यालय करौली में अध्ययनरत बीए एवं एएससी पार्ट प्रथम वर्ष कि समस्त छात्राओं को अवरगत कराया है कि आयुक्तालय कॉलेज शिक्षा एवं कोटा विध्वविद्यालय कोटा से प्राप्त निर्दिष्टानुसार सत्र 2023-24 में मिड टर्म परीक्षा 4 दिसम्बर से आयोजित कि जावेंगी। राजकीय कन्या महाविद्यालय करौली के प्राचार्य डॉ. जमुना लाल मीना ने बताया कि सभी छात्राओं को मिड टर्म परीक्षाओं में उपस्थित होना अनिवार्य है। अनुपस्थित रहने वाली छात्राओं को मुख्य परीक्षाओं में बैठने नहीं दिया जावेगा। उन्होंने बताया कि परीक्षा 50 नम्बर कि होगी। सत्र 2023-24 में पहली बार समेस्टर सिस्टम लागू किया गया है। विस्तृत सूचना छात्रा नोटिस बोर्ड पर चस्पा है छात्राएं अपने विषय प्रभारी से संपर्क कर समस सारणी के अनुसार परीक्षाओं में उपस्थित होना सुनिश्चित करें।